



Ali Məqamlı Rəhbərin Şərqi Azərbaycan əhalisi ilə görüşü zamanı etdiyi çıxış - 17 /Feb/ 2016

Mərhəmətli və Bağışlayan Allahın adı ilə.(1)

الحمد لله رب العالمين والسلام على سيدنا محمد وآلته الطاهرين

Əziz qardaşlar, bacılar, hamınıza xoş gəlmisiniz deyirəm; xüsusişlə də dəyərli şəhid ailələrini, din alimlərini, hörmətli rəsmiləri, əhalini, əziz gəncləri salamlayıram. Bu uzun yolu qət edib gelərək bu gün hüseyniyəmizi iman və sizə xas ruh yüksəkliyi, həvəs, stimul atmosferi ilə rayihələndirdiniz. Əslində, mənim bu salamım bütün Təbriz və Azərbaycan əhalisinə ünvanlanır.

Hər ilin 29 bəhmən günü bizim üçün – yəni bu həqir bəndə üçün – çox xoş, arzuolunan bir gündür; əziz Azərbaycan əhalisindən, Təbriz camaatından həmişə gördüyüümüz, hiss etdiyimiz, bələd olduğumuz hiss və emosiyaları bir daha yaxından duyur, yada salırıq; yəni o ruh yüksəkliyini, dinamikanı, stimulu, imanı, sayıqlığı. Xalq kütləsi üçün ən gözəl və təqdirəlayiq keyfiyyətlərdən biri də sayıqlıq, uzaqgörənlilik, sabitqədəmlik, fəaliyyətində təşəbbüskarlıq, doğru yolun hansı olduğunu bilmək, bu yolda qarşılaşa biləcəyi təhlükələrdən qorxmadan irəli getməkdir. Hansı ki sizdə – dəyərli Azərbaycan, Təbriz əhalisində bunların hamısı var, dəfələrlə görmüşük, şahidi olmuşuq; Allaha şükürler olsun. Mən bu ruh yüksəkliyini, emosionallığı, dərin və coşğun imandan xəbər verən bu çıxışları görəndə, doğrudan da, Allaha şükürler edirəm, Allah-taala minnətdarlıq hissi keçirirəm. Bunlar Allahın yardımının nişanələridir. Allah-taala Quranda Öz peyğəmbərinə buyurur:

هُوَ الَّذِي أَيَّدَ دَكَّ بَنَصِرَهُ وَ بِالْمُؤْمِنِينَ

– Allaha-taala səni Öz yardımı, möminlərin əzmi, iradəsi və güclü qolları, möhkəm addımları ilə dəstəklədi.(2) Möminlərin rolu bax budur. Allaha-taalanın Quranda buyurduğu kimi, siz gənclərin, qəlbi stimul və ruh yüksəkliyi ilə dolu siz əziz camaatınızın rolu bax belə böyükdür.

29 bəhmən günü unudulmaz bir gündür; əlbəttə ki, Təbriz və Azərbaycan əhalisinin adı ilə bağlı olan unudulmaz günlər çoxdur, təkcə 29 bəhmən günü deyil. Müasir tariximizdə, yaxın tariximizdə, Məşrutə dövründə, ondan əvvəl və sonra, şəhər ediləcəyi, açıqlanacağı təqdirdə hər bir xalq üçün qürur və iftixar mənbəyi ola biləcək günlər çoxdur; onlar hamısı sizin – təbrizlilərin, azərbaycanlıların adı ilə bağlıdır. Əlbəttə ki, bu sahə az işlənib; o böyük xalq hərəkatları müxtəlif incəsənət sahələrinin dili ilə, mədəni-təbliğat işləri vasitəsilə açılmalıdır, danışılmalıdır, təkrarlanmalıdır. İnsafla deməliyik ki, bu sahədə bir az çatışmazlıq var, az işlənib. Buna baxmayaraq, 29 bəhmən o qədər canlı bir tarixdir ki, nə qədər az işlənsə də, effekti, parlaqlığı azalmır; əksinə, deyə bilərik ki, günü-gündən daha da artır. 29 bəhmən günü Təbriz əhalisi xalqın oyanışında, İran xalqının möhtəşəm hərəkatında müstəsnə rol oynamış bir addım atıb.

Allaha şükürler olsun ki, Azərbaycan əhalisi ondan sonra da öz hərəkatını dayandırmayıb; uzun illər boyu – 56-ci ildən bu günə qədər 38-39 il ötüb; bütün bu vaxt ərzində – bu camaat həmişə cihad, mübarizə, müqavimət və fəaliyyətin ön sıralarında olub; bu, bir dəyərdir; xalqımızın bu şeyə ehtiyacı var; ölkəmizin gələcəyi bundan asılıdır. Bu, 22 bəhmənə də aididir; 22 bəhmən il-ildən, günü-gündən daha canlı, parlaq və qabarlıq formada qeyd edilməlidir; ölkəmizin buna ehtiyacı var.

Və mən bu ilin 22 bəhmən günü yazdığım qəhrəmanlıq tarixinə görə böyük İran xalqına dərin təşəkkür etməyi özümə borc bilirəm. Yürüşlərdə iştirak edən xalq kütlələrinin təxminini – təxminini, amma reallığa yaxın – statistiksinə aparan

mərkəzlərin mənə çatdırıldığı məlumatata görə, bu il ölkənin bütün şəhərlərində yürüşlərdə əhalinin sayı ötən ildən xeyli çox olub; elə sizin Təbrizdə ötən ilkindən bir faiz çox insan iştirak edib; eynilə bəzi digər şəhərlərdə də; bu məlumatları aparıcı rəsmi mərkəzlər hazırlayıb bizə ötürüblər. Bu, çox önemlidir, çox dəyərlidir; bu onu göstərir ki, xalqın sarsılmaz əzmində azacıq belə olsun boşluq yaranmayıb. Özü də elə bir dövrdə ki, dünayaya aqalıq edən super-güclər, dünyanın İslam dövləti əleyhinə köklənmiş zalim və imperialist dövlətləri İslam İinqilabını xalqa unutdurmaq – ya tamamilə unutdurmaq, ya da zəiflətmək, xalqın məkfurəsində arxa plana keçirmək üçün əllərindən gələni edirlər. Bu gün dünyanın böyük dövlətləri ciddi surətdə buna çalışır, İran xalqı isə belə bir şəraitdə onların istədiyinin tam əksinə hərəkət edərək bu mərasimi hər il olduğundan daha böyük coşğu və izdihamla keçirir.

İinqilab bayramın mübarək olsun, əziz xalqımız! Allaha şükürler olsun ki, mübarək də oldu. 22 bəhmən bayramı ölkənin dörd bir yanında ümumxalq miqyasda qeyd edilən bir bayram idi. Hələ 22 bəhməndən əvvəl mən demişdim ki,(3) qarşidan iki bayram gəlir: biri 22 bəhmən günü qeyd edəcəyimiz inqilab bayramı, o biri isə seçki bayramı; seçki də ölkəmiz üçün böyük bir bayramdır. Seçki haqda çox danışmışıq. Təkcə gələn həftə baş tutacaq seçkilər barədə yox, bu müddət ərzində ölkədə keçirilən bütün seçkilərdə nə lazımsa demişik, yenə də nə lazımsa deyəcəyik, danışacaqıq. Mən həqiqətləri deməkdən heç vaxt yorulmayacağam və inşallah, nəyi demək lazımdırsa, xalqımıza deyəcəyəm.

İslam İinqilabı İran xalqının təhqir olunduğu bir dövrə son qoydu; əvvəller İran xalqı yadellilər, böyük dövlətlər tərəfindən təhqir olunurdu; elmi cəhətdən təhqir olunurdu, siyasi cəhətdən təhqir olunurdu, sosial cəhətdən təhqir olunurdu. Ölkədə at oynadan dövlətlər, əsas etibarilə də Amerika son illərdə istədiklərini Pəhləvi rejiminə diktə edir, onlar da deyilənləri eynilə yerinə yetirirdilər; Amerikadan əvvəl də ölkədə bu rol İngilislərə aid idi. İslam İinqilabı gəldi, bu dözülməz təhqiri aradan qaldırdı, ölkəyə və xalqa qürur, heysiyət qazandırdı, müstəqillik bəxş etdi, bu xalqın insani dəyərini təsbit etdi. Bir xalq öz kimliyini hiss edəndə isə onun arasında istedadlar çıçəklənir və çıçəkləndi də; istedadlar çıçəkləndi, ölkəmiz inkişaf etdi. Bu gün ölkəmiz dünyanın ən nüfuzlu ölkələri sırasındadır; İran xalqı nəinki dostlarının, hətta düşmənlərinin də gözündə dünyanın ən hörmətli xalqlarındandır. Bu isə düşmənlərimiz üçün dözülməzdır. Bu, bir vaxtlar ölkəmizi özünə arxa baxça hesab edən Amerika və nə vaxtsa buranı özünə sanatoriya hesab edən İsrail üçün dözülməzdır; o vaxt onlar bura istirahətə gəlirdilər. İran xalqının düşmənləri üçün bir xalqın ayağa qalxıb imperializm əleyhinə mövqeyini açıq-açıqına, heç kimi və heç nəyi nəzərə almadan, qətiyyətlə bəyan etməsi, başqa xalqları da buna ürəkləndirməsi dözülməzdır, buna görə də əllərindən gələni edirlər. Düşmənin bu səyləri nə vaxta qədər davam edəcək? O vaxta qədər ki, siz – İran xalqı onları məyus edə biləcək qədər güclənəcəksiniz. Düşmən sizin belə bir mərhələyə çatmağınızı əngəl olmaq üçün əlindən gələni edir. Nüvə məsələsi ətrafında qopardıqları bütün mərkə – özünüz də gördünüz – insan haqları barədə dedikləri bütün sözlər, etdikləri təhdidlər, indiyə qədər tətbiq etdikləri və bundan sonra üçün də bizi təhdid etdikləri sanksiyalar sürətli templə irəlilədiyi yolda İran xalqının hərəkətini yavaşıtmak və onu durdurmaq üçündür. Əlbəttə ki, İran xalqı belə şeylərlə azalmayacaq, zəifləməyəcək bir stimula malikdir.

Qarşıda bizi seçkilər gözləyir; mən müşahidə etdiyim, hiss etdiyim şeyləri əziz xalqımla bölüşməyi vacib hesab edirəm. Bəzi şeyləri rəsmilərin diqqətinə çatdırımlıyam və çatdırıram da, bəzi şeylərə isə bütövlükdə camaatımız, ictimaiyyətimiz diqqət yetirməlidir və mən onları xalqımız üçün qeyd etməyi özümə borc bilirəm: düşmən ictimaiyyətimizin fikrini öz çirkin hədəf və niyyətlərindən yayındırmaq məqsədi güdür. Müəyyən planlar çizir, müxtəlif yerlərdə onların ayrı-ayrı detallarını işləyib hazırlanır ki, vaxtı gələndə o detalları bir araya gətirib birləşdirsin və əsl planlarını reallaşdırın. Biz buna imkan verməməliyik. Bunu kim etməlidir? Xalq. Ölkə sizindir, ölkə xalqındır, ölkənin yiyesi əziz xalqımızdır; o, imkan verməməlidir; intəhası mənim kimi həqir bəndələrin vəzifəsi də əziz xalqımıza xəbərdarlıq etməkdir. Mən düşmənlərin ölkəmizdə baş tutacaq seçkilərlə bağlı iş apardığını görürəm; istəyirlər ki, seçki onların istədiyi formada keçsin. Əlbəttə ki, qəlblərinin dərinliyində çox istərdilər ki, ölkəmizdə heç seçki olmasın. Bir vaxtlar – bir neçə il bundan əvvəl də çalışıdlar elə etsinlər ki, seçki baş tutmasın; Allah-taala imkan vermədi; ondan bəri ümidişlərini üzüblər, bilirlər ki, ölkədə seçkini durdurmaq şəyəri heç bir nəticə verməyəcək, ona görə də bir yol tapıb seçkiyə təsir göstərməyə, hər hansı bir yolla seçkini korlamağa çalışırlar. Xalqımız sayiq olmalı və onların istədiyinin tam tərsini etməlidir.

Bu gün onların ciddi surətdə nail olmağa çalıştığı işlərdən biri də Keşikçi Şuranın işini pozmaqdır. Əziz qardaş və bacılar, baxın, Keşikçi Şuranın işinin pozulması çox əhəmiyyətlidir. Amerikalılar inqilabın əvvəlindən bu yana ölkədə, İslam Respublikasında bir neçə məqamın kəskin şəkildə əleyhinə olublar ki, onlardan da biri Keşikçi Şuradır. Keşikçi Şura məsələsini ortadan yiğışdırmaq üçün çox çalışıllar, çapaladıllar, ölkə daxilindəki bəzi məlumatsız, diqqətsiz insanlardan da sui-istifadə etdilər, amma əlbəttə ki, bacarmadıllar və bu gün də bacarmırlar; indi də Keşikçi Şuranın çıxardığı qərarların üzərinə şübhə kölgəsi salmaq istəyirlər. Bunu etməyin mənası nədir? Əziz gənclərimiz buna ciddi diqqət yetirsinlər; Keşikçi Şuranın qərarları sual altına salınır, onların qeyri-qanuni olduğu iddia edilirsə, bu nə deməkdir? Bu o deməkdir ki, qarşıda gələn seçkilər də qanunsuzdur; bəs seçki qanunsuzdursa, qanuna ziddirsə, bu nə deməkdir? Bu o deməkdir ki, həmin seçki nəticəsində formallaşan parlament də qanunsuzdur. Parlamentin qanunsuz olması isə o deməkdir ki, 4 il ərzində o parlamentdən gəlib keçən bütün qanunlar etibarsız sayılacaq; yəni bu, 4 il müddətində ölkəyə parlament və qanun boşluğu yaşatmaq deməkdir. Keşikçi Şuranın işini pozmağın mənası budur və düşmən də elə bunu istəyir. Əlbəttə ki, ölkə daxilində düşmənin səsinə səs verənlərin çoxu nə etdiyinin fərqi varır. Mən heç kəsi xəyanətdə ittiham etmirəm; fərqi varmırlar, anlamırlar, amma məsələnin mahiyyəti budur. Keşikçi Şuraya qarşı yönələn təxribatlar, Keşikçi Şuranın işinə şübhə kölgəsi salmaq, şura tərəfindən qəbul edilmiş qərarların qanuna zidd olduğunu söyləmək əslində Keşikçi Şuranın işini pozmaq deyil, seçkini pozmaqdır, parlamenti pozmaqdır, parlamentdə həyata keçiriləcək 4 illik qanunvericilik fəaliyyətini pozmaqdır; bunu istəyirlər. Görün necə məharətlə plan qurublar. Mən bunu ictimaiyyətə çatdırımalıyam; ictimaiyyət bunu bilməldir. Keşikçi Şuranın əleyhinə danışan insanlar nə etdiklərini özləri də anlamırlar, fərqində deyillər, amma gördüklləri işin mahiyyəti bundan ibarətdir. Düşmən bütün səylərini İsləm Respublikasını dina əsaslanan xalq hakimiyyətindən – bu misilsiz, yeni, müsəlman xalqları üçün cəlbedici olan təzahürən məhrum etməyə yönəldib; bunun üçün çalışır. Əgər bacarsayıllar, seçkiləri dayandırırdılar, amma bunu bacarmadıllar və bacarmayacaqlar da; əllərindən gəlsəydi, Keşikçi Şurani ortadan götürər və ya onun nəzarət funksiyasını ləğv edərdilər, amma bunu da edə bilmədilər. Bütün bunlara müvəffəq olmadıqlarına görə indi bu yollara əl atırlar, bu yollardan istifadə etməyə cəhd göstərirler; buna görə də diqqətli olmalıdır.

Parlament çox əhəmiyyətlidir; İslami Şura Məclisi olduqca əhəmiyyətli bir mövqeyə malikdir. Nəyə görə? Çünkü hökumətin hərəkət etməsi üçün resslər salan parlamentdir. Təsəvvür edin ki, hökumət resslər üzərində hərəkət edən qatardır; o ressləri parlament öz qanunları ilə salır. Əlbəttə ki, qanunların ərsəyə gəlməsində parlament və hökumət birgə çalışır: hökumət qanun layihəsini təqdim edir, parlament də onu götür-qoy edir, lazımı düzəlişlər edir və təsdiqləyir. Resslər atılır və hökumət də onların üzərində hərəkət etməlidir. Parlament xalqın rifahı, sosial ədalət, iqtisadi problemlərin həlli, elmi inkişaf, texnoloji tərəqqi, milli qürur və istiqlaliyyət üçün çalışarsa, onun saldığı resslər də bu hədəflərə aparacaq; yox əgər parlament Qərbədən, Amerikadan qorxub-çəkinər, dəbdəbəli həyat marağının güclü təsiri altında olarsa, onun atlığı resslər də bu istiqamətə yönələcək; ölkəni bədbəxt edəcək. Parlamentin əhəmiyyəti bunlardan ibarətdir; bunlar xırda məsələlərdirmi? İmam Xomeyninin (r.ə) buyurduğu kimi,(4) parlamentin əhəmiyyəti onun bütün işlərin başında durmasındadır. “İşlərin başında durmaq” deyəndə bu o demək deyil ki, parlament və ya deputatlar işlərin icrasının bütün mərhələlərində önemli rol oynayır; yox, işlərin icrası mərhələsində parlamentin qətiyyən heç bir rolu yoxdur. İşlərin icrasını həyata keçirən böyük bir struktur – hökumət var, buna baxmayaraq, parlament hərəkət kursunu müəyyən edir, gediləcək yolu müəyyənləşdirir. Hökumət bu yolla qanuna müvafiq surətdə getməlidir; bu resslərin üzərində irəliləməlidir. Yaxşı, bəs o ressləri kim salacaq? Bu iş kimə həvalə olunacaq? O resslər hansı istiqamətdə atılacaq? Parlamentin və deputatlarının əhəmiyyəti bu məqamda aydın olur. Əlbəttə ki, düşmən də elə buna görə hər işə əl atır. Parlament barədə bu qədər.

Xubriqan Məclisi isə əsas, prinispial, infrastruktur əhəmiyyəti baxımından parlamentdən də önemlidir. Bu qurumun ölkənin cari məsələləri ilə işi yoxdur, amma Ali Rəhbəri təyin edir. Kimin Ali Rəhbər olacağı, ölkənin başlıca siyasətlərini və önemli qərarlarını kimin müəyyən edəcəyi Xubriqan Məclisində kimlərin təmsil olunmasından asılıdır. Xubriqan Məclisi lazımlı gəldiyi zaman Ali Rəhbəri müəyyən edən bir qurumdur; onun üzvləri İsləm İnqilabına ürəkdən bağlı, xalqını sevən, düşmənin məkrili planlarından xəbərdar olan, düşmən qarşısında mətin və mübariz insanlar olarsa, bir cür, yox əgər Allah eləməmiş, bu keyfiyyətlərə malik olmayan insanlar olarsa, bir başqa cür davranışacaqlar. Elə buna görə də hazırda düşmən Xubriqan Məclisi ilə də bağlı həssaslıq göstərir.

İngiltərə radiosu Tehran camaatına təlimat verir ki, filankəsə səs verin, filankəsə səs verməyin! Bu nə deməkdir? İngilislər İrana müdaxilə etmək üçün darıxıb. Vaxt var idi, ölkənin padşahı mühüm bir qərar qəbul etmək istəyəndə Ingiltərə səfirini çağırıb ondan soruşurdu ki, “bunu edim, etməyim?” Bir vaxtlar ingilislər ölkənin işlərinə bu dərəcədə müdaxilə edirdilər. Sonra da Amerika, bir müddət isə hər ikisi; bu gün həmin əllər kəsilib; bu gün inqilabın, xalqın sayıqlığının bərəkəti sayesində bu müdaxilələrin qarşısı alınıb. İndi yenə darıxıblar, radio ilə camaata təlimat verirlər ki, filankəsə səs verin, filankəsə verməyin. Elə buna görə mən deyirəm ki, camaatımız seçkidiq gözüaçıq, məlumatlı olsun, bilərək hərəkət etsin; düşmənin nə istədiyini bilsin; aydınlaşdır ki, düşmənin nə istədiyini biləndə siz onun istədiyinin əksini edəcəksiniz. Bu seçkilərin əhəmiyyəti ondadır ki, bir neçə gün əvvəl – 22 bəhməndə baş tutan yürüş kimi, bu seçki də İran xalqının oyanışının, İslam İnqilabı və İsləm Respublikasının arxasında durduğunu, ölkənin suverenliyini, öz milli qürurunu müdafiə etdiyinin təcəssümüdür. Elə buna görə də mən bütün İran xalqına səslənib deyirəm ki, seçkiyə qatılın, iştirak edin, fikrinizi bildirin. Seçki önemli bir məsələdir. Düşmənlərimiz heç nədən utanan, çəkinən deyil; başlarında da Qərb dövlətlərinə, xüsusilə də Amerikaya aqalıq edən, təhlükəli, insanlıqdan uzaq sionist şəbəkəsi durur.

İsrail rejimi yox, sionist şəbəkəsi; İsrail rejiminin özü bütöv Amerika imperializminin kiçik bir hissəsidir. Təəssüflər olsun ki, bu gün dünyanın bir nömrəli biznesmenlərindən, kapitalistlərindən ibarət, dünyanın təbliğatı, bankları əlində olan bu şəbəkə bir çox ölkələrə aqalıq edir; Amerikaya aqalıq edirlər, Amerikanın siyasetinə aqalıq edirlər, Avropa dövlətlərinin çoxuna aqalıq edirlər; onların arasında sayıq olmaq lazımdır. Amerikalılar onların düşündüyü, onların istədiyi kimi hərəkət edirlər.

O nüvə məsələsindən, nüvə danışqlarından sonra – yaxşı, müəyyən məqamlar deyildi, danışıldı və bu uzun proses həyata keçdi – iki gün bundan əvvəl yenə də bir Amerika rəsmisi deyir: “Biz elə edəcəyik ki, dünyanın böyük sərmayədarları, investorları gedib İrana sərmayə qoymağa ürək etməsinlər”. Düşmənciliyi görürsünüz?! Bax Amerika budur. Bu danışqların baş tutmasına çalışan insanların bir məqsədi də xarici investisiya ilə ölkədə iqtisadi problemlərin həllinə nail olmaq idi – insafən, danışqları həyata keçirmiş rəsmilər, doğrudan da, zəhmət çəkdilər, tər tökdülər, həqiqətən buna vaxt sərf etdilər çox da çalışıllar, zəhmət çəkdilər; – bu gün isə Amerika bunun qarşısını alır. İndiyə qədər bir neçə dəfə demişdilər; dünən, srağagün, 3 gün bundan əvvəl daha biri yenə də deyib ki, “elə edəcəyik, investorlar İrana sərmayə qoymağa ürək eləməsin”. Elə buna görə mən dönə-dönə deyirəm ki, Amerikaya inanmaq olmaz; buna görə deyirəm ki, bunlar etimada layiq deyil.

Amerika siyasetçiləri etiraz edir ki, nəyə görə İranda keçirilən yürüşlərdə, toplantılarda kütlə “Amerikaya ölüm!” şüarları səsləndirir? Yaxşı, siz özünüz belə edirsınızsə, daha İran xalqının nə deməyini istəyirsiniz? Keçmişiniz odur, dünəniniz odur, bugünkü davranışlarınız da göz qabağındadır. Sizin düşmənciliyiniz heç gizli, üstüortülü də deyil. Düzdür, özəl görüşlərdə gülmüşsəyir, əl uzadıb görüşür, yağılı sözələr deyir, xoş danışırlar; amma bu, özəl diplomatik görüşlərə xas olan bir şeydir; heç bir əhəmiyyəti yoxdur, dəyəri yoxdur, reallığa heç bir təsir göstərmir. Reallığ budur ki, müqavilə bağlayıblar, danışqlar aparıblar, 2 il çək-çevir edib çənə döyüblər, məsələ tamamlanandan sonra indi deyirlər ki, “biz imkan verməyəcəyik”; xarici investorların qorxub geri çəkilməsi, yaxına gəlməməsi üçün yeni sanksiyalar qoymaq istədikləri ilə təhdid edirlər. Hələ bir bunu açıq-açıqına deyirlər də! Amerika budur; belə bir düşmənin qarşısında gözünü yumub hər şeyi yaxşılığı yozmaq olmaz. Onlar əhdinə vəfəsizdir, etimada layiq deyil. Əziz İran xalqı! Sizin qarşınızdakı düşmən belə bir ünsürdür; ayıq-sayıq olmaq lazımdır. Bizə yersiz başağrısı lazım deyil; bəziləri heç də deməsinlər ki, “siz elə həmişə Amerikani düşmənciliyə təhrik edir, məcbur edirsiniz”. Yox, Amerikani təhrik etməyə lüzum yoxdur, Amerika elə düşməndir. Amerika bir vaxtlar İrana yiyləlik edib, inqilab gəlib və bu ölkəni onun əlindən alıb; indi də heç cür geri durmaq istəmir, təzədən ölkədə aqalıqlarını bərpa etməyə çalışırlar. Amerika budur.

Ölkənin əlacı isə xalqın sayıqlığında, əhalinin dini inancından qaynaqlanan stimulun qorunub saxlanması, mömin və stimuli gənclərin işə cəlb edilməsində və ölkənin daxildən gücləndirilməsindədir; yeganə yol budur. İran xalqı daxildən güclənməlidir; iqtisadiyyati güclü olmalı, elmi güclü olmalı, administrativ orqanları güclü olmalı və bütün bunlardan daha önəmlisi, imanı günü-gündən daha da güclənməlidir. Çıxış yolu budur; İran xalqı da bu günə qədər məhz bu yolla gedib. Müəyyən düşmənlər bu inqilabi hələ nazik gövdəli bir fidan olduğu zaman kökündən qoparıb

atmaq, məhv etmək istəyirdilər, amma bacarmadılar, bu gün o nazik çubuğa bənzəyən fidan irigövdəli bir ağaca əvrilib:

كَشْجَرَةٌ طَيْبَةٌ أَصْلُهَا ثَابِتٌ وَ فَرْعُهَا فِي السَّمَاءِ * تُؤْتَى أَكْلَهَا كُلُّ حِينٍ بِإِذْنِ رَبِّهَا

“... kökü yerdə olub budaqları göyə ucalan gözəl bir ağac kimidir. O (ağac) Rəbbinin izni ilə bəhrəsini hər vaxt verər”. (“İbrahim” surəsi, 24-25-ci ayələr)

Bu gün inqilab budur. Bu gün düşmən qələt edib onu yixmaq fikrinə düşər. Xalqımız öz birliyini qorusun, bölgünməzliyini qorusun, İslam İinqilabını, onun əsas prinsiplərini, ideallarını müdafiə etməkdə həmrəyliyini qorusun; bu ölkənin müqəddəratına biganə olmayan möhtərəm rəsmilər xalq üçün Allah naminə, Allahın razılığını qazanmaq xatırınə işləsinlər; daxili güc və potensiala inanıb arxalansınlar.

Əlbəttə, biz deməşik ki, müqavimət iqtisadiyyatı daxildən güc alıb inkişaf edir və xarici əlaqələrə açıqdır. Mən heç vaxt deməmişəm ki, ölkənin ətrafına hasar çəkək, amma bu daxildən güc alıb inkişaf etmək məsələsini də unutmayın. Milli iqtisadiyyatımız daxildən coşub daşmasa, heç bir yerə gedib çıxa bilməyəcək. Doğrudur, iqtisadiyyat sahəsində dünya ölkələri ilə əməkdaşlıq çox yaxşıdır, amma bu, ağıllı bir əməkdaşlıq olmalı, iqtisadiyyatın daxildən inkişafını təmin etməlidir. Yolu isə budur ki, xalqımız, rəsmilərimiz möhkəm durub sayıq, məlumatlı şəkildə hərəkət etsin. Əziz gənclər! Allahın lütfü və dəstəyi sayəsində siz o günü görəcəksiniz ki, Amerika, hələ ondan da böyüyü, Amerikanın bütün müttəfiqləri İran İslam Respublikasının qarşısında heç bir qələt edə bilməyəcək.

Ya Rəbbi! Bu əziz xalqa Öz rəhmət və lütfünü nazil et. Pərvərdigara! Bu ölkədəki stimulu, imanı və böyük mənəvi şövqü günü-gündən daha da artır. Əziz qardaş və bacılar, sizə təşəkkürümü bildirirəm. Bütün Azərbaycan və Təbriz əhalisinə də salamlarımı çatdırıram; məndən də salam yetirin.

(1) Görüşün əvvəlində vəli-fəqihin ostan üzrə nümayəndəsi Möhsün Müctəhid Şəbüstəri çıxış etmişdir.

(2) “Ənfal” surəsi, 62-ci ayədən

(3) Ali Məqamlı Rəhbər İİR Ordusu Hava və Havadan Müdafiə Qüvvələrinin zabitləri ilə 19.11.1394-cü ildə baş tutan görüş zamanı səsləndirdiyi fikirləri nəzərdə tutur.

(4) «Səhifəyi-İmam», c. 17, səh 115.